

නිවසට ඔසු උයනක්

මනෝගරී සන්දනායක
සහකාර අධ්‍යක්ෂක
ස්වාභාවික සම්පත්, බලශක්ති හා වීදු අධිකාරිය
කොළඹ 7.

නිවසක සිරියාව නිබඳවම පියකරු ගෙමිදුලකින් පරිපූර්ණ වේ. ගෙමිදුලේ වටන්තාව මල්ගස් අතරට අපට බෙහෙවින් ප්‍රයෝජනවත් වන්නාවූ පැලෑටිද එක්කර ගතහොත් එයින් අතිරේක ප්‍රයෝජන රාශියක් සැලසේ. අප ආහාර වශයෙන් ගන්නාවූ සමහර පැලෑටිවල පවා ඇති ඖෂධීය ගුණය පිළිබඳව අපගේ දැනුම සීමාසහිතය. බොහොමයක් පැලෑටි, කුඩා ගෙමිදුලක පවා ඉතා පහසුවෙන් වවාගත හැකි අතර රෝගාබාධයන්හිදී අත් බෙහෙත් වශයෙන් ප්‍රයෝජනයට ගත හැකිය.

අප රටේ වසර ගණනාවක සිට පැවත එන ආයුර්වේද වෛද්‍ය ක්‍රමයේ, ජේයාව, කෂාය, කල්ක සහ තෙල් වර්ග සෑදීමට බෙහෙවින් යොදා ගැනෙන්නේ ඖෂධීය පැලෑටිය. මෙම පැලෑටි වලින් බොහොමයක්, වල් පැලෑටි ලෙස පරිසරයේ වැඩෙන පැලෑටිය. උදා: මුකුණුවැන්න, ගොටුකොළ, වැල්පෙනෙල, ඉරිවේරිය, ඇඹුල් ඇඹිලිය. නමුත් අපගේ නොදැනුවත්කම නිසා මෙම සම්පත් ප්‍රයෝජනයට නොගෙන ඉවත ලෑම සිදුවේ.

නිවස වටා ගෙමිදුලක් නැති වුවද මල් පෝච්චිවල වවාගත් ඖෂධීය පැලෑටි, නිවසේ අලංකාරයට නිවස තුළ තබාගත හැකිය. උදා: ඉගුරු, කෝමාරිකා, ගොටුකොළ.

ආහාර ලෙස මෙන්ම ආහාර රස ගැන්වීම සඳහාද පැලෑටි යොදා ගැනේ. වැඩි ඉඩ ප්‍රමාණයක් වැය නොකර වවාගත හැකි, ගස්ලබු, කරපිංචා, ගම්මිරිස් වැනි ශාකයන්හි ඖෂධීය ගුණ පිළිබඳව සැලකිලිමත් වීම ප්‍රයෝජනවත්ය.

එරබදු, ආඩනෝඩා හා මුරුංගා වැනි ශාක ගෙමිදුල වටා ඇති වැටට හෝ තාප්පයට යාව වවාගත හැකි ශාකවේ. මේවා, වටා ගැනීමට ඉතාමත් පහසු, එමෙන්ම මිල කල නොහැකි ඖෂධීය ගුණයන්ගෙන් යුත් ශාක වේ.

ගෙවත්තක් නොමැති වුවද මල්පෝච්චිවල හෝ වවාගත හැකි කුඩා පැලෑටි කීපයක් ඖෂධීය ගුණයන් පිළිබඳව පලමුව සාකච්ඡා කරමු.



1. කෝමාරිකා (*Aloë vera*)

මෙය: කැස්ස, ඇඳුම, ස්නායු ආබාධ, අර්ශස් රෝගය, උදරාබාධ (අප්පණ, බඩේ කැක්කුම්) හා ඇස් රෝග ආදිය සඳහා ඖෂධයක් ලෙස භාවිතා කෙරේ.

සම මතුපිට පිළිස්සුම් වලදී අත් බෙහෙත්තක් ලෙස, කෝමාරිකා පත්‍රයේ මදය තැවරීමෙන් වේදනාව සමනය වී පිළිස්සුම් තුවාලය සුවවේ. කෝමාරිකා යුෂය හිස තැවරීමෙන් හිස කෙස් ගැලවී වැටීම සහ හිස්හොරී වලක්වාගත හැකිවේ. එමෙන්ම හිස රුදව හටගත් කල කෝමාරිකා පත්‍ර හිස වටා බැඳීමෙන් සහනය සැලසේ.

කෝමාරිකා බාහිර ආලේපය ඉදිමුම් දුරු කරයි. පත්‍රයේ මදය කහ කුඩු සමග අතා රත්කර ඉදිමුම් ඇති තැන බැඳීම ගුණදයකය.

කාන්තාවන්ගේ මාසික සෘතු වේදනා සමනය කිරීමට කෝමාරිකා මද මේස හැන්දක් කිතුල් හකුරු සමග අතා අළුසම හිස්බඩ කෑමට දෙනු ලබයි. ගර්භාශයේ රුධිර සංසරණය ක්‍රමවත් කර එහි පේශීන් උත්තේජනය කිරීමේ හැකියාව කෝමාරිකා වලට ඇත.

කෝමාරිකා බාහිර ආලේපයෙන්, සමෙහි හටගන්නා කුරුලු, ගෙඩි, ලප කැලැල් ඉවත් කරයි.

කිරිපණු රෝගය මෙන්ම, අධික මත්පැන් පානයෙන් හටගන්නා රෝග සමනය කිරීමේ හැකියාවද කෝමාරිකාවල පවතී. එය, අක්මාවේ සහ පිත්තාශයේ ක්‍රියාකාරීත්වය යහපත් කරන මසුවකි.

බඩහින්න මද බව, බඩ පිපුම, මල බද්ධය සඳහා අගතා මසුවක් වන අතර ආහාර දිරවීමට අවශ්‍යය HCl නිසි පරිදි වහනය කරවන ගුණයද කෝමාරිකා සතුය.

නින්ද නොයන අය හට කෝමාරිකා යුෂයට තලතෙල් මිශ්‍ර කොට යටි පතුලේ හා ඇතිල්ලීමට උපදෙස් දෙනු ලැබේ.



2. ඉහුරු (*Zingiber officinale - Roswve*)

ආයුර්වේද වෛද ක්‍රමයේදී මෙය රෝගාබාධ රාශියකටම ප්‍රතිකාර කිරීමේදී යොදා ගැනේ. ජීවායින් සමහරක් නම්, මලබද්ධය, ඔක්කාරය, ඇඳුම, බඩ පිපුම, හෘද ස්පන්දය වැඩිවීම, කන් කැක්කුම, වර්ම රෝග, රක්තහීනතාවය, උණ සහ වකුගඩු ආබාධ වේ.

රෝගාබාධ සුව කිරීමේදී ඉහුරු, වියලි හා අමු යන දෙයාකාරයෙන්ම භාවිතාවේ. බඩේ වාතය තසන ඖෂධයක් ලෙස, ආහාර දිරවීමේ උත්තේජකයක් ලෙස මෙන්ම මෙය ස්වේදජනක ඖෂධයක් ලෙසත් භාවිතාවේ.

උදර රෝග සඳහා අමු ඉහුරු තලා යුෂ ස්වල්පය බැගින් පානය කිරීමට සලස්වයි. වියළි ඉහුරු, කොත්තමල්ලි තැම්බූ වතුර උණ සෙම්ප්‍රතිශ්‍යාව සඳහා ප්‍රත්‍යාසන ඖෂධයකි. ගම්මිරිස්, වියළි ඉහුරු හා මී පැණි මිශ්‍රණය පාවනය සුව කිරීමට යොදා ගැනේ. පාවනය හා වමනයෙන් දුර්වලව සිටින්නාවූ ලෙඩෙකුට සෂණික සහනය ගෙන ඒම සඳහා අමු ඉහුරු තලා යටි පතුලේ හා අත්ලේ ආලේප කරනු ලබයි. එමෙන්ම තැලු ඉහුරු ස්වල්පය බැගින් මුල් පා ඇඟිලි දෙකේ බඳිනු ලබයි.

ඇඳුම හා කැස්ස සඳහා ඉහුරු ඉස්ම, සුදුපැණු හා මී පැණි මිශ්‍රණය යොදා ගැනේ.

ඖෂධයක් ලෙස මෙන්ම, ආහාර රසකාරකයක් ලෙසද ඉහුරු යොදා ගැනේ. මස් මාළු පිසීමේදී, සිසිල් බීම නිශ්පාදනයේදී හා කේක්, දේසි ආදිය රස කිරීමට බෙහෙවින් භාවිතා වේ.



3. ගොටු කොළ (*Centella asiatica* L.)

ආයුර්වේද වෛද්‍ය ක්‍රමයේදී ගොටුකොළ, වාජිකරණ ඖෂධයක් ලෙස ද රුධිර පීඩනය අඩු කිරීමට හා රුධිරය පිරිසිදු කිරීම සඳහා අගනා ඖෂධයක් ලෙසද භාවිතා කෙරේ. ඒ හැරුණු කොට අජීර්ණ රෝග, පිතස, ස්නායු රෝග, අනිසාරය, වර්ම රෝග, සමේ දද, උපදංශය, ලාදුරු, සැරවා ගෙඩි, වාතරක්තය, මොතු ලිංගික පද්ධතිය ආශ්‍රිත රෝග යන රෝග රාශියක් සුව කිරීමේ ඖෂධීය ගුණය ගොටුකොළ වල ඇත.

ගොටුකොළ මුළු ශාකයම ඖෂධීය ගුණ සහිතය. පත්‍ර, අමුවෙන් සලාද වශයෙන් අනුභව කිරීමෙන් එහි ගුණ උපරිමව ලබාගත හැක.

බරවා රෝගයේ ඇතිවන ඉදිමුම් සඳහා හා ඉදිමුත අණ්ඩකෝෂ සුව කිරීමට, ගොටුකොළ ශාකයේ යුෂය ගිතෙල් හා මිශ්‍රකර

බාහිරව ආලේප කරන අතර ශාක යුෂය පානය කිරීමට සැලැස්විය යුතුය.

වේලාගත් ගොටුකොළ කුඩා කැබලිවලට කපා හේ මෙන් වත්කර කුඩා දරුවන්ට පානය කිරීමට දීමෙන් පණු අමාරු වැලකේ යයි විශ්වාස කෙරේ.

ඉන්දියාවේ සමහර ප්‍රදේශ වාසීන්, ගොටුකොළ වියලා කුඩු කර කිරි හා මිශ්‍රකර පානය කිරීමෙන් මතක ශක්තිය වඩවා ගනිති.

4. රතුපැණු (*Allium rubrum* L.)

රතුපැණු, අප රටේ බහුලව ආහාරයට ගැනෙන්නක් වන අතර, ශක්ති කාරකයක් ලෙසද, මුත්‍රා කාරකයක් ලෙසද භාවිතා කෙරේ. ඒ හැරුණු කොට රෝගාබාධ රාශියක් සුව කිරීමේ ගුණය මෙහි ඇත. උද: පණුරෝග, පාවනය, ඇඳුම, හිස රුදාව, රක්තහීනතාවය නිසා ඇතිවන ඉදිමුම සහිත දැවිල්ල, අධික වෙහෙස ගතිය, ස්වසන රෝග, උදර රෝග, මුත්‍ර රෝග, සන්ධි ඉදිමුම, වාතරක්තය, දියවැඩියාව සහ සන්ධි කැක්කුමය.

රතුපැණු සම මතුපිට ආලේප කිරීමෙන් සම සිතිදු වේ. කන් කැක්කුම සුව කිරීම සඳහා රතුපැණු ගෙඩියක් කපා කුඩා කැබැල්ලක් කනේ ගසනු ලබයි. දත් කැක්කුම්, කන් කැක්කුම් ආදිය සුව කිරීම සඳහා රතුපැණු යුෂය රත් කොට බිංදු කීපයක් වේදනාව ඇති ස්ථානයට දමනු ලබයි.

රතුපැණුවල, ආයුෂ වැඩි කිරීමේ බලයක් මෙන්ම වාජිකරණ ශක්තියක්ද අඩංගුවේ. රතුපැණු වලින් උපරිම ඖෂධීය ගුණයක් ලබාගත හැක්කේ එය අමුවෙන් අනුභව කළ විටය. පිසීමේදී එහි ගුණ රාශියක් වාෂ්පීකරණයෙන් ඉවත් වී යයි.

ස්ථුල ශරීර ඇත්තවුව, සිරුර කෙටිවූ කර ගැනීම සඳහා අමු රතුපැණු අනුභව කරන ලෙසට ආයුර්වේද වෛද්‍ය ක්‍රමයේ දී උපදෙස් දෙනු ලබයි.

දිනපතා ආහාර සමග අමු රතුපැණු අනුභවය මලබද්ධය ඇත්තවුව ඉතා සුදුසුය. දියවැඩියා රෝගීන්ගේ රුධිර සීනි ප්‍රමාණයද එමගින් අඩුවේ.

කැස්සට සහ ස්වාසනාල ඉදිමීමේ රෝගයටද (බ්‍රොන්කයට්ස්) රතුපැණු අනුභවය ගුණදයකය. උගුර බැරැඩි හඬ අඩු කිරීම සඳහා, උණු අළුයට දමා පුළුස්සන ලද රතුපැණු එළඟිතෙල් හෝ බටර් සමග මිශ්‍රකර අනුභව කිරීමට සලස්වයි. එම මිශ්‍රණයම ආලේප කිරීමෙන් වේදනා සහිත සැරවා ගෙඩි සුව වේ.

පිතස සහ අර්ශස් රෝගීන් හට දිනපතා, අමු රතුපැණු හෝ තලන ලද රතුපැණු, එළඟිතෙල් හෝ සීනි සමග මිශ්‍ර කර ආහාරයට ගැනීම ඉතා ගුණදයක වේ.

රතුපැණු ආහාරයට ගැනීමෙන් අක්‍රමවත් ඔසස්වීම මග හරවයි. ඉතා හොඳ නිද්‍රාකාරකයක් ලෙස මෙන්ම හිස කෙස්වල කළු බට රැකදීමටත් වර්ධනයටත් ක්‍රියා කරයි.

රතුඑළු පොඩිකර ආශ්වාස කිරීමට සැලැස්වීමෙන් සිහිමුර්ජා විම වැළැක්විය හැකිය. සන්ධි ඉදිමුම, වාතරක්තය, පිලිස්සුම් සහ ඉරුවාරදය සුව කිරීම සඳහා අමු රතුඑළු අඹරා ආලේප කරනු ලබයි. මුත්‍රා අධස්සිය මගහැරවීමට යටි බඩේ ආලේප කරනු ලබයි.

මුහුණෙහි ඇතිවන ලප කැලැල් මැකීම සඳහා රතුඑළු අඹරා, විනාකිරි සමග මිශ්‍රකර ආලේප කරනු ලබයි. මෙය අළුතම සඳහා ප්‍රත්‍යක්ෂ මාෂධයකි.

විෂනාශක මාෂධයක් ලෙසද රතුඑළු භාවිතා කරයි. විෂ සහිත සතකු සපා කෑ ස්ථානයට රතුඑළු ගෙඩියක් පොඩිකර ඇතිලීමෙන් විෂ නැසී වේදනාව අඩුවී යයි.

5. ඉරිවේරිය (*Plectranthus Zeylanicus Benth*)

උදරාබාධ සඳහා බෙහෙවින් යොදා ගැනෙන ඔසුවකි. ඒ හැරුණු කොට, උණ, අභිසාරය, පාවනය, වමනය හා පිපාසය සමනය කිරීමටද යොදා ගනී. අක්මාවේ ආබාධ සුව කිරීමේ ගුණයද ඉරිවේරිය වල පවතී. මෙය මුත්‍රාකාරකයක් ලෙස මෙන්ම ස්වේදජනකයක් ලෙසද භාවිතාවේ.

ලේ සහිතව මල පහ කරන ලදරුවන්ට ප්‍රතිකාර වශයෙන් ඉරිවේරිය යොදා තැනු මාෂධ දෙනු ලැබේ.

දිව් මකුළුවන් විසින් විදිනු ලැබූ විට විෂ නැසීම සඳහා ඉරිවේරිය යොදා ගනු ලබයි.

6. නිවිති (*Basella alba L*)

මෙය එළවලුවක් ලෙස ආහාරයට ගත හැකිය. රක්තහීනතාවයෙන් පෙළෙන්නන්ට හට මෙන්ම අර්ශස් රෝගීන්ටද කුඩා දරුවන්ගේ පණු අමාරු සඳහාද නිවිති එළවළුවක් ලෙස ආහාරයට එක් කර ගැනීම සුදුසුවේ.

ගර්භනී මාතාවන්ට සහ ලදරුවන්ට මෙය ඉතා හොඳ විජේවකයක් ලෙසින් ක්‍රියා කරයි. නිවිති ආහාරයට ගැනීමෙන් ඇස් පෙනුම දියුණු කරන අතරම සම පැහැපත් කරයි. සමේ රෝග (දද, කුෂ්ඨ) පිලිස්සුම් සහ ඉදිමුම් සඳහාද නිවිති අඹරා ආලේප කිරීමෙන් වේදනාව සමනය වේ.

මානසික රෝගීන්ට මෙන්ම තින්ද නොයෑම සඳහාද නිවිති අගතා මාෂධයකි.

ඉතා කුඩා ඉඩ ප්‍රමාණයක් ඇති ගෙවත්තක වුවද පහසුවෙන් වටාගත හැකි ශාක වර්ග කිහිපයක මාෂධය වටිනාකම පිලිබඳව මිලභට සැලකිලිමත් වෙමු.

7. කරපිංචා (*Muraya koenigii L.*)

කරපිංචා ශාකයේ සියළුම කොටස් තම්බා හෝ අඹරා කුඩුකර, උදරාබාධ සුවකිරීමට යොදා ගැනේ. කරපිංචා, කල්ගතවූ අපිරණ සඳහා මෙන්ම පාවනය, මල බද්ධය, කෑම අරුවිය වැනි උදර රෝග සඳහා ද ලදරුවන්ගේ පණු රෝග සඳහාද ප්‍රත්‍යක්ෂ මාෂධයකි.

කරපිංචා කොළ තැම්බූ වතුර: ඉක්කාවට සහ උගුරේ බැරැඬිය සුව කිරීමට දෙනු ලබයි.

සම පිපිරීම් හෝ බිබිලි නැගීම් සඳහා කරපිංචා කොළ අඹරා බාහිරින් ආලේප කරනු ලබයි.

අපිරණ හේතුවෙන් හටගන්නා වමනය මැඩලීමට කර කරන ලද කරපිංචා කොළ කුඩුකර කෝපි මෙන් පානය කිරීමට සලස්වනු ලබයි.

කරපිංචා නැටි යොදා තැනු කැඳ පානයට සැලැස්වීම අභිසාර රෝගීන්ට ගුණදායකය.

එදිනෙද ආහාර පිසීමේදී වුවද කරපිංචා නැතිවම බැර රසකාරකයකි.

8. දෙහි (*Citrus aurantifolia Swingle*)

මෙය ආයුර්වේද වෛද ක්‍රමයේදී බොහෝ මාෂධ සඳහා අත්‍යවශ්‍ය අංගයකි. කුඩා අපිරණ සඳහාද වමනය මැඩලීමටද දෙහි යුෂය පානය කිරීමට දෙනු ලැබේ. සර්ප විෂ මැඩලීමටද තුවාලවල විෂබීජ නැසීමටද තුවාලය මත දෙහි අතුල්ලනු ලැබේ.

හිස්හොරි මැඩලීමටත් හිස කෙස්වල නිරෝගී භාවය රැක ගැනීම සඳහාත් දෙහි තම්බා හිස සේදීමට යොදා ගනී.

දෙහි ගසේ ලපටි පත්‍ර, පණු රෝග සඳහා ප්‍රතිකාර කිරීමේදී යොදා ගැනේ. සෙම් අමාරු සහිතව ඇතිවන අධික හිසේ කැක්කුම මැඩලීමට දෙහි කොළ තම්බා වාෂ්පය මුහුණට අල්ලනු ලැබේ.

මල ගෙදරකට පිවිසීමෙන් පසුව දෙහි ගා නැමෙන් විෂබීජ විනාශ වන බවත්, දෙහි කැපීමෙන් ඇස්වහ කටවහ දුරුවන බවත් අප රටේ පවතින ඇදහීම් වේ.

මෙයද මුළුතැන් ගෙයට නැතිවම බැර රසකාරකයකි.

**රතුඑළුපල, ආයුෂ
වැඩි කිරීමේ බලයක්
මෙන්ම වාජිකරණ ශක්තියක්ද
අඩංගුවේ. රතුඑළු පලින්
උපරිම මාෂධය
ගුණයක් ලබාගත හැක්කේ
එය අමුවෙන් අනුභව
කල විටය.
පිසීමේදී එහි ගුණ
රාශියක් වාෂ්පිකරණයෙන්
ඉවත් වී යයි.**

9. ගස්ලබු (*Carica papaya L.*)

ඉදහනු ගස්ලබු ලදරුවාගේ සිට මහල්ලා දක්වා ඕනෑම වයස් සීමාවක අයකුට විටමින් ලබා දෙන පලතුරකි. ආහාර (විශේෂවම ප්‍රෝටීන්) දිරවීමේ ශක්තිය ගස්ලබු වලට ඇත.

ගස්ලබු වලින් අක්මාවේ හා ප්‍රතිකාරයක් වලක්වනු ලබයි. මැලේරියාව වැනි රෝග වැළඳීමෙන් ඇතිවන ප්‍රතිකාරයේ ඉදිමීම සඳහාද අධික මත්පැන් පානයෙන් අක්මාවේ සිදුවන ආසාදනයන් සඳහාද ඉදහනු ගස්ලබු දිනපතා ආහාරයට ගැනීම සුදුසු වේ. පුරුෂ ශ්‍රත්ඵ ඉදිමීම සුව කිරීමට පැසුනු ගස්ලබු තම්බා උදය වරුවේ ආහාරයට ගැනීමට උපදෙස් දෙනු ලැබේ.

අත්තයේ හෝ දිවේ ඇතිවන තුවාල සඳහා ගස්ලබු හොඳ ප්‍රතිකාරකයකි. පණු අමාරු සඳහා මෙන්ම අර්ශස් රෝගීන්ටද මෙය අගතා ඔසුවකි.

ගස්ලබු නිතර ආහාරයට ගැනීමෙන් සම පැහැපත් වේ. නමුත් ගර්භනී අවස්ථාවේ මුල් කාලය තුළ ගස්ලබු නිතර ආහාරයට ගැනීම එතරම් සුදුසු නොවන්නේ ගබ්සාවීම් සිදුවීමට ඉඩ ඇති නිසාය.

ගෝනුස්සන් හපා කැ විටද විෂකුරු සර්පයන් දෂ්ඨ කළ විටද ප්‍රතිකාර කිරීමට ගස්ලබු ගසේ කිරි යොදා ගැනේ.

දියවැඩියා රෝගීන්ගේ රුධිරගත සීනි මට්ටම පහත් කරවන අතර මලබද්ධය වැළැක්වීමට මෙය අගතා ප්‍රතිකාරයකි.

10. දෙළුම් (*Punica granatum L.*)

විටමින් සහිත අගතා පලතුරකි. ඇස් අමාරු සඳහා ප්‍රතිකාර කිරීමට දෙළුම් ගසේ මල් සහ කොළ යොදා ගනී.

පාවනයට සහ ස්වාසනාල ඉදිමීමේ රෝගයට දෙළුම් ගුණදයකය. ලදරුවන්ගේ පාවන තත්වයන් මගහැරීමට දෙළුම් පොහොට්ටු තම්බා පානය කිරීමට සලස්වයි.

වටපණු රෝගයට හා නාසයෙන් ලේ ගැලීමට ප්‍රතිකාර වශයෙන් දෙළුම් මල් වියලා කුඩු කර තේ මෙන් වත්කර පානය කිරීමට දෙනු ලැබේ.

දෙළුම් ගසේ කඳෙහි හා මූලෙහි පොත්ත පණු රෝග සඳහා ප්‍රතිකාර කිරීමට යොදා ගැනේ. එලයෙහි පොත්ත වියලා කුඩුකර කෝපි මෙන් වත්කර පාවනය රෝගීන් හට පානය කිරීමට දෙනු ලැබේ.

අර්ශස් රෝගීන් හට දෙළුම් අගතා ඔසුවකි.

ගෙවත්ත මායිමෙහි වැටට සිටුවාගත හැකි ශාක කිහිපයක ඖෂධීය වටිනාකම සොයා බලමු.

11. එරබදු (*Erythrina variegata L.*)

ලදරුවන්ගේ පණු අමාරු සඳහා ප්‍රතිකාර වශයෙන් යොදා ගැනේ. එරබදු පත්‍ර කොටා යුෂ පෙරා මී පැණි සමග

(දිනකට හෝ හැන්දක්) ආහාරයට ගැනීමෙන් පණු අමාරු වැළකේ. ඒ සඳහාම එරබදු දළ පොල් කිරිමත් පිස ආහාරයට දීම වයස වසරකට වැඩි ඕනෑම ලදරුවකු සඳහා සුදුසුය.

කන් කැක්කුමෙන් සහනය ලබා ගැනීම සඳහා එරබදු පත්‍රවල යුෂය බිඳක් කණ තුලට වත් කරනු ලැබේ. දත් කැක්කුමෙන් සහනය ලබා ගැනීමට එරබදු කොළ යුෂය විදුරුමස් මත ආලේප කරනු ලැබේ.

නැලීම්, ඉදිමීම සහ බාහිර පිළිස්සුම් තුවාල සුවකිරීම සඳහා එරබදු කොළ සහ කඳ වතුරෙන් අඹරා ආලේප කරනු ලබයි.

කිරි දෙන මව්වරුන් එරබදු කොළ එළවළුවක් ලෙස පිළියෙල කර ආහාරයට ගැනීමෙන් කිරි ගලා එම වැඩිවේ.

සෙම ඉවත් කිරීමේ ඔසුවක් ලෙසින් එරබදු කොළ සහ ලපටි කඳ යොදා ගැනේ.

සන්ධි ඉදිමීමේ රෝගයට ප්‍රතිකාරයක් වශයෙන් එරබදු කොළ සහ ලපටි කඳ අඹරා ආලේප කරනු ලබයි. ඒ සඳහා දෙනු ලබන නොයෙකුත් කෂාය සඳහා එරබදු ගසේ කොටස් ප්‍රයෝජනයට ගැනේ.

එරබදු ගට රෝග වලදීද ප්‍රතිකාර ලෙස ගැනේ. අළුත උපන් වසු පැටවුන්ගේ නාභියේ පණුවන් ඇතිවීම වලක්වාලීමට එරබදු පත්‍ර හා ලපටි කඳ අඹරා දෙහි යුෂ හා මීගු කර නාභියේ තවරනු ලබයි. එරබදු කඳ පුළුස්සා කුඩුකර කොහොඹ තෙල් හා මුසු කර වසු පැටවුන්ගේ තුවාල සඳහා ප්‍රතිකාර ලෙස ගැනේ.

12. මුරුංගා (*Moringa oleifera Lam*)

මෙහි එලය, කැල්සියම්, පොස්පරස්, යකඩ හා ප්‍රෝටීන් අඩංගු වන රසවත් එළවළුවකි. මුරුංගා කොළවල ද එම ලවණ අඩංගුවන අතර එහි විෂ නැසීමේ ගුණයද පවතී. සර්ප විෂ මැඩලීමට මුරුංගා ශාකයේ නොයෙකුත් කොටස් යොදා ගැනේ.

පණු රෝග සඳහා මුරුංගා ආහාරයට ගැනීම ගුණදයකය. කන් කැක්කුම හා දත් කැක්කුම දුරු කරලීමට මුරුංගා කොළවල යුෂ යොදා ගනී.

ඉදිමුම් සුවකර ගැනීම සඳහා මුරුංගා ගසේ පොත්ත යොදා ගැනේ.

13. ආධතෝඩා (*Adhatoda vasica Nees*)

ආධතෝඩා ශාකයේ සියළුම කොටස් ආයුර්වේද වෛද්‍ය ක්‍රමයේදී නොයෙකුත් ලෙඩ රෝග සඳහා ප්‍රතිකාර ලෙස ගැනේ.

ආධතෝඩා පත්‍ර යුෂය, ඇලුම, කැස්ස සහ ටෙනන් ස්වසන මාර්ගය ආශ්‍රිත රෝග සඳහා යොදා ගැනේ. පාවනය සඳහාද මෙය ප්‍රතිකාරයකි. ස්වසන නාල අවහිර වීමේ රෝගය සඳහා ආධතෝඩා මුල් වියලා කුඩුකර කෝපි මෙන් පානය කිරීම සුදුසුය.

කැස්සට පිත්සට සහ සෙම් උණ සඳහා ආධතෝඩා මුල්, කුඩුවැල්



බටු, එලබටු, අමු ඉහරු සහ තිප්පිලි සම ප්‍රමාණ බැගින් ගෙන තැම්බූ කෂාය ප්‍රත්‍යක්‍ෂ ඖෂධයකි.

ආඩතෝඩා කොළ අඹරා ගැමෙන් තුවාල සහ ඉදිමුම් සුව වේ.

පත්‍ර නම්බා සාදගත් කෂාය උණුවෙන් ගෙන සේදීමෙන් පණු හොරි සහ වෙනත් වර්ම රෝග සුවවේ.

ඇඳුම රෝගය මර්ධනය කිරීම සඳහා ආඩතෝඩා ශාකයේ පත්‍ර සුරැව්වූවක් ලෙස සාද දුම් ඉරිමට සලස්වයි.

ඇස් රුදව සුව කිරීමට ආඩතෝඩා ශාකයේ මල් යොදා ගැනේ.

සර්ප විෂ සඳහා ප්‍රතිකාර කිරීමේදී ආඩතෝඩා ශාකයේ කොටස් යොදා ගැනේ.

වල් පැලෑටි වශයෙන් බහුලව වැවෙන වටිනා ඖෂධීය ගුණ සහිත පැලෑටි කිහිපයක් පිළිබඳව මිලඟට සලකා බලමු.

14. වැල්පෙනෙල (*Cardiospermum halicacabum* L)

සන්ධිගත රෝග සඳහා වැල්පෙනෙල නොයෙකුත් ආකාරයෙන් යොදා ගැනේ. සන්ධි ඉදිමුම රෝගයට මෙය බාහිරව මෙන්ම කෂාය ලෙසින් පානය කිරීමට දීමෙන් අභ්‍යන්තරව ද යොදා ගැනෙන ප්‍රතිකාරයකි.

ස්නායුගත රෝග, අර්ශස් රෝගය, ක්‍ෂය රෝගය, පෙනහළු රෝග, ශ්වසන රෝග හා කාන්තා රෝග සඳහාද ප්‍රතිකාර කිරීමට වැල්පෙනෙල යොදා ගැනේ. හුස්ම ගැනීමේ අපහසුතාවය දක්වන ලදරුවන්ට සුවය ලබාදීමට වැල්පෙනෙල ශාකය යොදා තැනූ තෙලක් භාවිතා කරනු ලැබේ.

කන් කැක්කුම මැඩලීමට ශාකයේ යුෂය බිඳක් කණට වත් කරනු ලබයි.

සන්ධි කැක්කුම්, ඉදිමුම් සහ තඩ්ස්සිවීම් සඳහා වැල්පෙනෙල පත්‍ර එරවූ තෙලෙන් කකාරවා බාහිරින් ගානු ලැබේ.


වැල්පෙනෙල පත්‍ර අඹරා, සමෙහි ඇතිවන සිරිම්, තුවාල ආදියෙහි ආලේප කිරීමෙන් සුව ලැබේ.

අණ්ඩ වෘද්ධිය සඳහා වැල්පෙනෙල පත්‍ර මැල්ලුම් ලෙස පිළියෙල කර බාහිර ප්‍රතිකාරයක් ලෙස යොදා ගනී.

හිස රුදව සමනය කිරීමට වැල්පෙනෙල පත්‍ර පොඩි කර එහි සුවද ආසාණය කිරීම ගුණදයකය. සාමාන්‍ය උණට සහ රුමැටික උණ සඳහා වැල්පෙනෙල ඇට වලින් පානයක් සාදා බීමට දෙනු ලැබේ.

අස්ථි බිඳීම් වලට ප්‍රතිකාර කිරීමේදී වැල්පෙනෙල යොදා ගැනේ.

වැල්පෙනෙල ශාකයේ මුල, විරේචකයක් ලෙසද, උදර රෝග සඳහා මෙන්ම, සන්ධි ඉදිමුම් සඳහා ප්‍රතිකාරයක් ලෙසද භාවිතා කරයි. වැල්පෙනෙල කොළ කැඳවල වාචිකරණ ශක්තිගුණ ඇත.



15. මොනරකුඩුමිබිය (*Vernonia cinerea* L)

උදරාබාධ වැලැක්වීමට සමත් කමක් මොනරකුඩුමිබිය පැලෑටියේ ඇත. අප්‍රිකා, බට පිපුම, බඩේ රුදව ආදිය සඳහා ප්‍රතිකාර කිරීමට මොනරකුඩුමිබිය පැලෑටිය යොදා ගැනේ. පත්‍ර සුෂය: පාචනය, අතිසාරය, අර්ශස් සහ බඩේ කැක්කුම සඳහා පානය කිරීමට දෙනු ලැබේ.

මොනරකුඩුමිබිය පැලෑටිය යොදා නැනු මාසධ : ඇදුම, කැස්ස හා ස්වාසනාල හිරවීමේ රෝගයට යොදා ගනී. සමේ තුවාල සඳහා මොනරකුඩුමිබිය පත්‍ර පොඬිකර තැටර්මෙන් සුටය ලැබේ.

මොනරකුඩුමිබිය පැලෑටියේ ඇති මාසධීය ගුණ මගින් වකුගඩුවල අක්‍රමවත් ක්‍රියාකාරීත්වය, වේදනා සහිත ඉදිමුම් සහ කාන්තාවන්ගේ සාකු වීමේදී ඇතිවන වේදනාවන් ආදිය දුරු කරවයි. දරු උපත්වලදී වැදැමහ පහ කිරීමට මෙහි මාසධීය ගුණය උපකාරී වේ.

මෙය කොළ කැඳ වශයෙන් පිළියෙල කර ආහාරයට ගත හැක.

16. ඇඹුල් ඇඹිලිය (*Oxalis eorniculata*)

විටමින් ' සී ' උණනාවයෙන් ඇතිවන සමේ රෝග (ශීතාද රෝගය) මර්ධනය කිරීමේ හැකියාව මෙයට ඇත. එළඟිතෙලෙන් කැකැරවූ ඇඹුල්ඇඹිලිය ආහාරයට ගැනීමෙන් අර්ශස් සහ මුත්‍රා අඩස්සිය පහවේ. දද කුෂ්ඨ සහ වෙනත් සමේ තුවාල පිරිසිදු කිරීමට පැලෑටියේ සුෂය භාවිතා කරයි. පිළිස්සුම් තුවාලවල වේදනාව සමනය කිරීමට ඇඹුල්ඇඹිලිය පත්‍ර අඹරා ආලේප කරනු ලබයි.



අප රටේ වසර ගණනාවක සිට පැවත එන ආයුර්වේද වෛද්‍ය ක්‍රමයේ, ජේයාව, කෂාය, කල්ක සහ තෙල් වර්ග සෑදීමට බෙහෙවින් යොදා ගැනෙන්නේ මාසධීය පැලෑටිය. මෙම පැලෑටි වලින් බොහොමයක්, වල් පැලෑටි ලෙස පරිසරයේ වැඩෙන පැලෑටිය. උදා: මුකුණුවැන්න, ගොටුකොළ, වැල්පෙනෙල, ඉරිවේරිය, ඇඹුල් ඇඹිලිය, නමුත් අපගේ නොදැනුවත්කම නිසා මෙම සම්පත් ප්‍රයෝජනයට නොගෙන ඉවත ලැම සිදුවේ.

ඇඹුල්ඇඹිලිය ව්‍යංජනයක් සේ සකස් කර ආහාරයට ගැනීමෙන් හෝ පත්‍ර සුෂය පානය කිරීමෙන්, ආහාර රුචිය වර්ධනය වන අතර අප්‍රිකාද මග හැරේ.

17. මුකුණුවැන්න (*Alternanthera sassilis* L)

මෙය මැල්ලුම් වශයෙන් හෝ ව්‍යංජනයක් වශයෙන් පිළියෙල කර ආහාරයට ගත හැක.

ආයුර්වේද වෛද්‍ය ක්‍රමයේදී හිසට දමන තෙල් වර්ග සෑදීමට මුකුණුවැන්න පැලෑටිය භාවිතා කරයි. හිස කෙස් වැසීම හා හිසේ රෝග දුරුවීම මෙමගින් සිදුවේ.

කිරිදෙන මව්වරුන්ගේ කිරි ගලා එම වර්ධනය කිරීමේ මාසධීය ගුණය මෙහි පවතී. මුත්‍රාකාරක මාසධයක් ලෙසින් ක්‍රියාකර මුත්‍රා අඩස්සිය සුව කරයි.

සර්ප විෂ මර්ධනය කිරීමට, මුකුණුවැන්න පැලෑටියේ සුෂය එළඟිතෙල් හා මුසු කොට අනුභව කිරීම පිණිස දෙනු ලබයි.